

L-Istatwi fil-Faċċata tal-Knisja - Nħadmu 130 sena ilu



Mario Formosa Holt

Din is-sena, 2005 qeghdin infakkru il-150 sena mill-ftuh u tberik tal-knisja ta' Stella Maris. Dan sehħ nhar is-Sibt 11 ta' Awissu 1855. Il-Knisja meta nbriet ma kienetx kif nafuha illum. Kienet iżghar, l-anqas il-faċċata tagħha ma kienet l-istess oriġinarjmanet. Kellha forma ta' portiku merfugh fuq kolonni. Il-faċċata li naraw illum, bil-kampnari eleganti li jgħożžu fihom is-sett armonjuż ta' hames qniepen tad-ditta Bianchi, tlestiet fl-1909.

Iżda iż-żewġ statwi tal-ġebel ta' Marija Addolorata ta' San Ġużepp kienu jeżistu fil-faċċata l-antika, kif jixhed dan ir-ritratt. Kienet is-sena 1875, tliet snin biss qabel il-knisja ta' Stella Maris, inqatgħet minn Birkirkara sabiex saret l-ewwel parroċċa ġewwa Tas-Sliema. F'dik is-sena twaħhal f'postu l-arloġġ mal-faċċata. Responsabbli għax-xogħol tiegħu kien il-bravu mghallem minn Hal-Luqa, Mikielang Sapiano.

Kif ta' qabilna riedu l-aqwa arloġġar ta' zmienhom sabiex jahdmilhom arloġġ tajjeb għall-faċċata tal-knisja ewlenija ta' Tas-Sliema, daqstant iehor hasbu fi skultur kapaċi li jsawwar żewġ statwi sbieħ għall-istess faċċata. L-għażla waqgħet fuq Mastru Antonio Busuttill mir-Rabat.

Dan l-iskultur Rabti, li twieled fl-1822, l-aktar li hu magħruf hu għall-ammont ta' statwi tal-ġebel li għadhom iseħħu whud mill-knejjes u n-niċeċ fit-toroq Maltin u Ghawdxin. Uħud minn dawn l-istatwi kienu kbar u impo- nenti fil-waqt li oħrajn huma xi ftit iżghar, però kważi kollha fihom ċertu dettalji mirqumin li johorgu l-ġmiel tal- ġebbla Maltija taht id-daqqiet ta' l-iskarpell ta' l-imghallem Malti. Bħala eżempju nistgħu nsemmu l-istatwa sabiħa ta' l-apostlu Missierna San Pawl ftit l-bogħod mill-kollegġjata Pawlina tal-Belt Valletta. Statwa oħra kbira fid- daqs u ferm dettaljata, li lili toġghobni ferm, hi dik tal-patrijarka San Duminku ta' Gużmna. Din tinsab qrib il- mina tal-Birgu u Busuttill hadimha fl-1877. B'xorti hażina din l-istatwa, kopja fidila ta' l-istatwa ta' l-istess qaddis li nsibu meqjuma b'għożża ġewwa l-Bażilika tal-Porto Salv fil-Belt, sfat il-mira tal-vandali diversi drabi. Ġewwa l-Birgu wkoll nsibu statwa ta' San Lawrenz, li Busuttill hadem sentejn biss qabel ma miet.

Statwi oħra li harġu minn taht l-idejn kapaċi ta' Mastru Antonio Busuttill kienu tas-Salvatur, fil-kantuniera tal- knisja ta' Santa Marija ta' Ġesù ġewwa r-Rabat u Sant'Antnin u San Franġisk mal-kunvent tal-patrijiet Franġiskani. Dejjem fir-Rabat, Busuttill hadem statwi oħra ta' Marija Bambina, San Pietru, San Pawl u San Pubbliju u Sant'Agata. Insibu wkoll diversi xogħolijiet oħra tiegħu mxerrdin f'diversi rhula Maltin. Nistgħu nsemmu per eżempju Santa Marija, ġewwa Hal Ghaxaq, il-Kunċizzjoni ġewwa Hal-Luqa u San Ġużepp ġewwa n-Naxxar u diversi oħri tiegħu. Ġewwa Ghawdex Busuttill hadem statwi tal-Madonna, San Nikola u San Tumas għall-Aġostinjani ġewwa r-Rabat, kif ukoll Madonna ta' Lourdes.

L-ewwel xogħolijiet tiegħu, fosthom dik ta' San Pawl ġewwa l-Belt Valletta, huma dokumentati li saru fl-1850, jiġifieri meta Busuttill kellu biss 28 sena. Fil fatt ix-xogħol kollu madwar Malta u Ghawdex, Busuttill għamlu fuq medda ta' tletin sena. Mastru Antonio, imlaqqam ZARMANGITA, hafna drabi f'xogħolu kien ikun mgħejjun minn ibnu Franġisku.

Minkejja li baqa' magħruf l-aktar għall- istatwi tal-ġebel li, sal-illum għadhom iseħħu whud mill-knejjes u t-toroq prinċi- pali tal-gżejjer tagħna, Busuttill halla l- marka tiegħu fuq xi haġa wkoll. Din hi l- istatwa titulari ta' Santa Marija ta' Had- Dingli. Din giet skolpita mill-iskultur Rabti fl-1861.

Intant l-istatwi sbieħ ta' Marija Addolorata u ta' San Ġużepp li sal-lum għadhom iseħħu l-faċċata tal-knisja Parrokkjali ta' Stella Maris, inhadmu minn Mastru Anontio fl-1875 - 130 sena ilu. Busuttill kien fl-aqwa tal-maturità fis-sengħa tiegħu. Fil-fatt, huwa miet seba' snin wara, jiġifieri fl-1882 fl-età ta' 60 sena.


Kien nhar it-23 ta' Ġunju 1875, meta



dawn iż-żewġ statwi tpoġġew f'pochom. Huma kienu tberku mir-Rev. Mons. Goffredo Scerri, Segretarju ta' l-Isqof Mons. Carmelo Conte Scicluna.

Ix-xbieha ta' Marija Addolorata, kienu hallsu ghalha l-membri tal-Pija Unjoni, li kienet eretta fil-knisja ta' Stella Maris nhar it-22 ta' Settembru 1872.

Xi snin ilu, meta kienet qed issir manutenzjoni tal-knisja minn barra, dawn iż-żewġ statwi kienu ġew irrestawrati. Personalment ma qbiltx li ġew miżbugha, ghax fil-femha tiegħi, hafna drabi iż-żebgħa ttelef hafna mis-sabih tal-ġebbla Maltija. Iżda r-restawr, bhall arti jagħti lok għall-opinjoni, u din hi biss l-opinjoni tiegħi. L-importanti nhoss li għandna dejjem nindukraw u nghożzu dak li ta' qabilna, b'ċerti saġrificju personali, għamlu sabiex isebbhu d-dar t'Alla, iddedikata lill-Ommna Marija Kewkba tal-Bahar, li biex għamlu dan, dejjem qabdu kif rajna f'din il-kitba, lill-aqwa nies fix-xogħol tagħhom.



Referenzi:

- L-Istatwi Titulari u l-istatwarji Tagħhom - Guido Lanfranco
- Il-Knejjes Parrokkjali ta' Malta u l-Festi Tagħhom - Vol. 1 Ediz. PIN
- Tas-Sliema il-Knisja u l-Parroċċa ta' Stella Maris - Maurice Busietta


GasanMamo Insurance
LIMITED

Everything that you do has a consequence, it is our advice that you should take time to **THINK** about all your actions and their possible effects.

GasanMamo Insurance *Need we say more!*

www.gasanmamo.com

Head Office: Msida Road, Gzira.

Tel: 21 345 123

BRANCHES

Valetta: 173, Old Bakery Street.
Mellieha: 23, G. Borg Olivier Street.
Paola: 124, Antoine de Paule Square.
B'Kara: 233, Brared Street.
Qormi: 160, Pinto Street.
Sliema: Il-Piazzetta, Tower Road.

Tel: 21 232 666

Tel: 21 523 672

Tel: 21 662 815

Tel: 21 496 235

Tel: 21 487 118

Tel: 21 342 211

email: insurance@gasanmamo.com

GasanMamo Insurance Limited is authorised to carry on business of Insurance regulated by the MFSA.